



महाराष्ट्र शासन

इतर मागास बहुजन कल्याण विभाग, महाराष्ट्र राज्य, मुंबई.

कार्यालय महात्मा ज्योतिबा फुले संशोधन व प्रशिक्षण संस्था, व्यवस्थापकीय संचालक (महाज्योती) महाराष्ट्र राज्य, नागपूर

पत्ता: डॉ. बाबासाहेब आंबेडकर सामाजिक न्याय भवन, 3 रा माळा, दीक्षाभूमी रोड, श्रध्दानंद पेठ, नागपूर-४४००२२
दूरध्वनी क्र.०७१२-२९५९३८१ CIN No. U85300PN2019NPL184705 ई-मेल : mahajyotingp@gmail.com

जावक क्र. महाज्योती/नागपूर/आस्था/ २५६४ /२०२३-२४

दिनांक- २४/११/२०२३

परिपत्रक

विषय : महाज्योतीमार्फत एमपीएससी परीक्षा (संयुक्त गट ब व क) पूर्व प्रशिक्षणासाठी उमेदवारांची प्रारूप निवड यादी

महाज्योती मार्फत महाराष्ट्र लोकसेवा आयोग (MPSC) द्वारा आयोजित होणाऱ्या वर्ग 'ब' आणि 'क' परीक्षेचे प्रशिक्षण देण्याकरिता उमेदवारांची निवड करण्यासाठी चाळणी परीक्षेचे आयोजन दिनांक २७ व २८ ऑक्टोबर २०२३ रोजी करण्यात आले होती. या परीक्षेचा प्रारूप निकाल बैठक क्रमांकानुसार दिनांक १७ नोव्हेंबर २०२३ रोजी जाहीर करण्यात आला. प्रारूप निकालावर आक्षेप मागून आक्षेप कर्त्यांना परीक्षा यंत्रणेद्वारे उत्तरे देण्यात आलेली आहेत. या परीक्षेचा सामाजिक संवर्गनिहाय (OBC,SBC,VJ,NT) निकाल जाहीर करण्यात येत आहे. याबाबत खालील प्रमाणे बाबी विद्यार्थ्यांच्या निदर्शनास आणून देण्यात येत आहे.

१. यापूर्वी महाज्योतीचे प्रशिक्षण घेतलेल्या उमेदवारांची नावे निकालातून वगळण्यात आलेली असून त्यांची यादी स्वतंत्रपणे प्रसिद्ध करण्यात येत आहे.
२. संवर्ग निहाय यादी सारथी संस्थेला पाठवून सारथी संस्थेकडून लाभ घेतलेल्या उमेदवारांची नावे वगळण्यात येतील.
३. उमेदवारांचे लिंग, नाव, प्रवर्ग, दिव्यांग व अनाथ अशा नोंदणी बाबत अर्ज भरतांना चूक झाल्यास विद्यार्थ्यांनी ही बाब तातडीने महाज्योतीच्या निदर्शनास आणून द्यावी.
४. यासह सदर परीक्षेकरिता अर्ज केलेल्या दिव्यांग व अनाथ उमेदवार म्हणून नोंद केलेल्या विद्यार्थ्यांची यादी स्वतंत्रपणे संलग्न करण्यात येत आहे.
५. दिव्यांग उमेदवारांनी त्यांच्या नावापुढे खालील प्रमाणे माहिती नमूद करावी. (संदर्भ : महाराष्ट्र शासन सामान्य प्रशासन विभाग शासन निर्णय क्रमांक—दिव्यांग २०२२/ प्र.क्र.८३/१६ अ दिनांक २९ मे २०१९ नुसार.)
अ) अंध / अल्पदृष्टी
ब) कर्णबधिरता अथवा ऐकू येण्यातील दुर्बलता

क) अस्थिभंगता/मेंदूचा पक्षघात (Cerebral Palsy)/ कुष्ठरोग मुक्त (Leprosy cured) / शारीरिक वाढ खुंटणे (Dwarfism)/ आम्ल हल्लाग्रस्त (Acid Attack Victims) / स्नायू विकृती (Muscular dystrophy)

ड) स्वमग्नता (Autism)/ मंदबुद्धी किंवा आकलन क्षमतेची कमतरता (Specific learning disability) / विशिष्ट शिक्षण अक्षमता (Intellectual Disability) /मानसिक आजार

इ) वरील दिव्यांग प्रकार (अ) ते (ड) मधील बहिरेपणा व अंधत्वासह एकापेक्षा जास्त प्रकारचे दिव्यांगत्व असणाऱ्यांसाठी. (उपरोक्त प्रमाणे 'अ' 'ब' 'क' 'ड' अथवा इ अशी नोंद करावी)

६. उमेदवाराने 'अनाथ' नमूद करून अर्ज केला असल्यास आपल्या नावापुढे 'संस्थात्मक' किंवा 'संस्थाबाह्य' अशी नोंद करून प्रमाणपत्र संलग्न करावे. (संस्थात्मक असेल तर 'अ' अथवा संस्थाबाह्य असेल तर 'ब' अशी नोंद करावी)

७. विद्यार्थ्यांकडून माहिती प्राप्त होताच दिव्यांग आणि अनाथ प्रवर्गातून प्रशिक्षणाकरिता निवड झालेल्या उमेदवारांची यादी स्वतंत्रपणे प्रसिद्ध करण्यात येईल.

८. MPSC गट 'ब' आणि 'क' परीक्षा पूर्व प्रशिक्षणाकरिता खालील प्रमाणे चार संस्था उपलब्ध आहेत. त्यानुसार विद्यार्थ्यांना संस्था निवडण्याचा पर्याय उपलब्ध करून देण्यात येत आहे. विद्यार्थ्यांनी दिनांक २५/११/२०२३ रोजी सायंकाळी ०६.०० पर्यंत संस्थेची निवड करावी.

९. प्रत्येक संस्थेत २५० विद्यार्थी प्रशिक्षण घेणार आहेत. त्यांनी मागणी केलेल्या प्रशिक्षण संस्थेत संख्याधिक्यामुळे प्रशिक्षण देणे शक्य नसल्यास विद्यार्थ्यांना दुसऱ्या संस्थेला संलग्न करण्यात येईल. याकरिता विद्यार्थ्यांना चाळणी परीक्षेत प्राप्त गुणांचा विचार केला जाईल.

अ. क्र.	संस्था	पत्ता	उपलब्ध जागा
१	भगीरथ स्पर्धा परीक्षा केंद्र	केसरीवाडा, नारायण पेठ, पुणे	२५०
२	संबोधी अॅकडमी	संबोधी अॅकडमी, महाराष्ट्र संचालित संबोधी स्पर्धा परीक्षा प्रशिक्षण केंद्र, स्पर्धा परीक्षा भवन, गणेश नगर, गल्ली क्र.२६, धायरी,पुणे	२५०
३	एच.व्ही.देसाई स्पर्धा परीक्षा केंद्र	दि पुना गुजराती केळवणी मंडळ, प्रो. जे. पी. त्रिवेदी विद्या भवन, 1433, कसबा पेठ,पुणे	२५०
४	रिलायबल स्पर्धा परीक्षा केंद्र	पैठण गेट, यूनियन बँक च्या जवळ,औरंगपुरा, छ. संभाजीनगर	२५०

जर विद्यार्थ्यांनी त्यांचे लिंग पुरुष ऐवजी स्त्री निवडले असेल व त्यांची निवड महिला संवर्गा मध्ये झालेली असेल तर अशा विद्यार्थ्यांचे प्रवेश रद्द करण्यात येतील.

तरी संबंधितांनी उपरोक्त सुचनांची नोंद घ्यावी .

(स्वा.)

(राजेश खवले)

व्यवस्थापकीय संचालक

महात्मा ज्योतिबा फुले संशोधन व प्रशिक्षण संस्था,(महाज्योती), नागपुर

स्वयं घोषणापत्र

मी _____ स्वयं घोषणापत्र लिहून देतो की माझी निवड महाज्योती द्वारा आयोजित _____ प्रशिक्षणाकरिता झालेली आहे. या अनुषंगाने मी खालील बाबींबाबत स्वयं घोषणापत्र लिहून देत आहे.

- 1) मी यापूर्वी महाज्योतीच्या कोणत्याही प्रशिक्षण कार्यक्रमाचा लाभ घेतलेला नाही.
- 2) तसेच मी यापूर्वी सारथी द्वारा आयोजित कोणत्याही प्रशिक्षण कार्यक्रमाचा लाभ घेतलेला नाही.
- 3) तसेच मी सद्यस्थितीत SIAC या संस्थेद्वारा चालू असणाऱ्या प्रशिक्षणाचा प्रशिक्षणार्थी नाही.
- 4) मी स्वयं घोषणापत्र लिहून देतो की, मी महाराष्ट्र शासनाच्या सेवेमध्ये सध्या कार्यरत नाही. तसेच मी कोणत्याही कंपनीमध्ये पगारी पदावर कार्यरत नाही.

तसेच मी स्वयं घोषणापत्र लिहून देतो की, कोणत्याही शासकीय पदाकरिता निवड झालेली नाही तसेच माझी निवड झाल्यास मी हा प्रशिक्षण कार्यक्रम पूर्ण करेन प्रशिक्षण कार्यक्रम अर्ध्यावर सोडणार नाही. प्रशिक्षण कार्यक्रम जर मी अर्ध्यावर सोडला तर प्रशिक्षण कार्यक्रमादरम्यान दिल्या जाणारे विद्यावेतन, आकस्मिक निधी व प्रशिक्षण संस्थेला देय असलेली प्रशिक्षण शुल्काची रक्कम ही माझ्याकडून वसुली पात्र असेल. मी शपथपूर्वक लिहून देतो की उपरोक्त प्रमाणे दिलेली सर्व माहिती खरी आहे यामध्ये कोणतीही माहिती चुकीची आढळल्यास मी कायदेशीर कार्यवाहीस पात्र ठरेन .

दिनांक :

विद्यार्थ्यांचे नाव :

ठिकाण :

विद्यार्थ्यांची स्वाक्षरी :

मो. क्र .

आधार क्र.